

لندن کی ممتاز مذہبی شخصیت حافظ مسرور کی علالت پر ایم کیو ایم کے قائد الطاف حسین کا اظہار تشویش

کارکن اور عوام حافظ مسرور کی صحتیابی اور درازی عمر کیلئے دعا کریں۔ الطاف حسین کی اپیل

لندن۔۔۔ 25 اگست 2011ء

متحدہ قومی موومنٹ کے قائد جناب الطاف حسین نے لندن کی ممتاز مذہبی شخصیت حافظ مسرور کی علالت پر سخت تشویش کا اظہار کیا ہے اور دعا کی ہے کہ اللہ تعالیٰ حافظ مسرور کو شفا کے کاملہ عطا کرے اور ان کی عمر دراز کرے۔ جناب الطاف حسین نے کارکنوں اور عوام سے بھی اپیل کی ہے کہ وہ حافظ مسرور کی صحتیابی اور درازی عمر کیلئے دعا کریں۔ واضح رہے کہ حافظ مسرور گزشتہ چند روز سے علیل ہیں اور لندن کے علاقے ٹوننگ کے سینٹ جارج اسپتال میں زیر علاج ہیں۔

کراچی کے حالات ایک سازش کے تحت خراب کئے جا رہے ہیں اور اس سازش کا مقصد قائد تحریک جناب الطاف حسین کا نظریہ

حق پرستی کو روکنا ہے ڈپٹی کنویر رابٹھ میٹھی متحدہ قومی موومنٹ پاکستان ڈاکٹر فاروق ستار

کراچی میں دہشت گردوں کی سرپرستی کرنے والوں کو میڈیا نے دنیا کے سامنے واضح کیا لیکن اس کے باوجود

ان کے خلاف کوئی کارروائی عمل میں نہیں آئی، افتخار اکبر رندھاوا

ایم کیو ایم لاہور زون کے زیر اہتمام افطار ڈنر میں شریک مختلف شعبہ ہائے زندگی سے تعلق رکھنے والے افراد سے گفتگو

لاہور۔۔۔۔۔ 25 اگست 2011ء

ایم کیو ایم کی رابٹھ میٹھی کے ڈپٹی کنویر ڈاکٹر فاروق ستار نے کہا ہے کہ کراچی کے حالات ایک سازش کے تحت خراب کئے جا رہے ہیں اور اس سازش کا مقصد قائد تحریک جناب الطاف حسین کا نظریہ حق پرستی کو روکنا ہے ان خیالات کا اظہار انہوں نے ایم کیو ایم لاہور زون کے زیر اہتمام مختلف شعبہ ہائے زندگی سے تعلق رکھنے والے افراد کو دیئے گئے افطار ڈنر میں کیا۔ انہوں نے کہا کہ کراچی پاکستان کا معاشی حب ہے اور اگر کراچی کے حالات خراب ہوتے ہیں تو اس کا اثر پورے پاکستان پر پڑتا ہے۔ انہوں نے کہا کہ حضور اکرم ﷺ جب حق و صداقت کی تبلیغ کا آغاز کیا تو ان پر بھی بے جمانہ مظالم ڈھائے گئے مگر آپ ﷺ حق اور سچ کے راستے پر گامزن رہے اور غریبوں، مظلوموں اور محکوموں کیلئے آواز بلند کرتے رہے۔ انہوں نے کہا کہ قائد تحریک جناب الطاف حسین نے بھی غریبوں، مظلوموں اور محکوموں آواز حق بلند کر کے سرکارِ دو عالم ﷺ کی سنت کی پیروی کی ہے اور ہر قسم کے ریاستی مظالم کے آگے ثابت قدمی کا مظاہرہ کیا ہے۔ انہوں نے کہا کہ ہمیں ملک کے غریب عوام کے جائز حقوق کے حصول اور جاگیر دارانہ وڈیرانہ نظام سے نجات حاصل کرنے کیلئے قائد تحریک جناب الطاف حسین کی تعلیمات پر عمل کرتے ہوئے جدوجہد کرنی ہوگی اور قربانیاں دیکر ہی ہم اس ملک کو امن سلامتی ترقی و خوشحالی کا گہوارہ بنا سکتے ہیں۔ تقریب سے ایم کیو ایم رابٹھ میٹھی کے رکن طارق جاوید نے گفتگو کرتے ہوئے کہا کہ آج لاہور میں ہونے والے اس دعوت افطار ڈنر میں مختلف شعبہ ہائے زندگی سے تعلق رکھنے والے افراد کی کثیر تعداد میں شرکت نے اس بات کو ثابت کر دیا ہے کہ ایم کیو ایم پورے پاکستان کی نمائندہ جماعت ہے اور انشاء اللہ کچھ عرصہ میں ایم کیو ایم پنجاب بھر خصوصاً لاہور میں غریب و محکوم عوام کی نمائندہ جماعت بن کر ابھرے گی اور جاگیر داروں، وڈیروں کا خاتمہ کرے گی۔ بعد ازاں ایم کیو ایم رابٹھ میٹھی کے رکن افتخار رندھاوا نے کہا کہ کراچی میں دہشت گردوں کی سرپرستی کرنے والوں کو میڈیا نے دنیا کے سامنے واضح کیا لیکن اس کے باوجود ان کے خلاف کوئی کارروائی عمل میں نہیں آئی اور کراچی کے حالات کی خرابی کی یہ ہی وجہ ہے۔ انہوں نے کہا کہ قائد تحریک جناب الطاف حسین وہ واحد لیڈر ہیں جنہوں نے انسانی ہمدردی قومی جذبے کے تحت ملک کی ترقی اور عوام کی خدمت کرنے میں مصروف عمل ہیں۔ انہوں نے کہا کہ قائد تحریک الطاف حسین نے ملک کی ترقی اور خوشحالی کیلئے ہر ممکن کردار ادا کیا اور آج بھی قائد تحریک جناب الطاف حسین کا ملک کے تمام سیاسی اکابرین سے یہی کہنا ہے کہ ملک کو درپیش حالات اور بین الاقوامی صورتحال کے پیش نظر اپنے اپنے اختلافات کو فراموش کر کے ملک کو ان حالات سے نکلنے کیلئے مل جل کر کام کریں۔ آخر میں ایم کیو ایم لاہور زون کے انچارج سید شاہین انور گیلانی نے تمام شرکاء کا اسٹیج سے قائد تحریک جناب الطاف حسین کی جانب سے خصوصی شکریہ بھی ادا کیا۔

ایم کیو ایم لاہور زون کے زیر اہتمام وفاقی کالونی لاہور میں بڑی دعوت افطار و ڈنر کا انعقاد

دعوت افطار و ڈنر میں ایم کیو ایم کی رابطہ کمیٹی کے اراکین نے بھی شرکت کی

، علمائے کرام، دانشوروں، شعراء، مختلف ممالک کے سفارتکار، این جی اوز، پروفیسر، کالم نگار اور دیگر شخصیات نے شرکت کی

شکرا نے دعوت افطار و ڈنر کے انتظامات کو سراہا اور اس کی تعریف کئے بغیر نہ رہ سکے

لاہور۔۔۔ (اسٹاف رپورٹر) 25 اگست 2011ء

متحدہ قومی موومنٹ لاہور زون کے زیر اہتمام مختلف سیاسی و مذہبی اور سماجی تنظیموں کے رہنماؤں اور مختلف شعبہ ہائے زندگی سے تعلق رکھنے والی شخصیات کے اعزاز میں جمعرات کو بڑی دعوت افطار و ڈنر منعقد کی گئی۔ دعوت افطار کے سلسلے میں ایم کیو ایم کی جانب سے غیر معمولی انتظامات کیے گئے تھے اور اس سلسلے میں ایسٹرن کیٹرز میں سامنے کی جانب اسکریں لگائی گئی تھی، پنڈال میں مہمانوں کیلئے پورے اہتمام کے ساتھ درجنوں راؤنڈ ٹیبلز لگائی گئی تھی اور شرکاء کیلئے نماز مغرب کا اہتمام بھی کیا گیا تھا۔ دعوت افطار و ڈنر کے انتظامات کو شرکاء نے سراہا اور اس کی تعریف کئے بغیر نہ رہ سکے۔ دعوت افطار میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستارا اراکین رابطہ کمیٹی طارق جاوید، رضا ہارون، افتخار رندھاوا، شاہد لطیف، سیاسی، مذہبی، سماجی تنظیموں کے رہنماء، علمائے کرام، مختلف ممالک کے سفارتکاروں، دانشور، کالم نگار، مدیران، اینکر پرسن، صحافی، قومی کھلاڑی، شو بزنس سے وابستہ فنکار، گلوکار، بزنس کمیونٹی سے تعلق رکھنے والے معروف تاجر و صنعتکار، ڈاکٹرز، انجینئرز، پروفیسرز اور اساتذہ کے علاوہ مختلف شعبہ ہائے زندگی سے تعلق رکھنے والی شخصیات نے شرکت کی۔ مہمانوں کی پنڈال میں آمد کیلئے بنائے گئے خصوصی دروازے پر ایم کیو ایم کی رابطہ کمیٹی کے اراکین شاہد لطیف، افتخار رندھاوا، رضا ہارون ایم کیو ایم لاہور زون کے انچارج سید شاہین نور گیلانی، ایم کیو ایم لاہور ڈسٹرکٹ کے انچارج ڈاکٹر عبدالغفار اور لاہور زون کے دیگر اراکین نے مہمانان گرامی کا پرتپاک استقبال کیا اور ان کی نشستوں تک رہنمائی کی۔ بعد ازاں دعوت افطار کے شرکاء نے عشاء تہنواں کیا اس موقع پر تمام شرکاء کا اسٹیج سے قائد تحریک جناب الطاف حسین کی جانب سے خصوصی شکریہ بھی ادا کیا گیا۔

ایم کیو ایم آزادی صحافت پریقین رکھتی ہے، افتخار اکبر رندھاوا

متحدہ قومی موومنٹ ملتان زون کے زیر اہتمام سیاسی و سماجی شخصیات، تاجر تنظیموں کے نمائندوں

انٹیلیجنٹ، پرنٹ و الیکٹرونک میڈیا سے تعلق رکھنے والے صحافیوں کے اعزاز میں افطار و ڈنر تقریب سے خطاب

ملتان:۔۔۔۔۔ 25 اگست، 2011ء

متحدہ قومی موومنٹ ملتان زون کے زیر اہتمام گزشتہ روز قائد تحریک جناب الطاف حسین کی جانب سے سیاسی و سماجی شخصیات، تاجر تنظیموں کے نمائندوں، انٹیلیجنٹ، پرنٹ و الیکٹرونک میڈیا سے تعلق رکھنے والے صحافیوں، فوٹو گرافروں اور کیمرہ مینوں کے اعزاز میں شنگریلا چائینیز میں افطار و ڈنر کا انعقاد کیا گیا۔ جس میں ملتان کی سیاسی و سماجی شخصیات، بزنس کمیونٹی اور دیگر تاجر تنظیموں کے نمائندوں، انٹیلیجنٹ، پرنٹ و الیکٹرونک میڈیا سے تعلق رکھنے والے صحافیوں نے بڑی تعداد میں شرکت کی۔ اس موقع پر ایم کیو ایم کی رابطہ کمیٹی کے رکن افتخار احمد رندھاوا، حق پرست ارکان قومی اسمبلی آصف حسین، ساجد احمد، ایم کیو ایم ملتان زون کے انچارج اداریس جامی و اراکین زونل کمیٹی بھی موجود تھے۔ افطار و ڈنر کی تقریب خطاب کرتے ہوئے رکن رابطہ کمیٹی افتخار اکبر رندھاوا نے کہا کہ ایم کیو ایم نے ہمیشہ صحافیوں کے حقوق کیلئے آواز بلند کی ہے، ایم کیو ایم آزادی صحافت پریقین رکھتی ہے اور ایم کیو ایم واحد سیاسی جماعت ہے جو ملک میں جمہوریت کے فروغ و استحکام کیلئے جدوجہد کر رہی ہے۔ انہوں نے کہا کہ ایم کیو ایم ملک بھر کے غریب و مظلوم طبقے کی نمائندہ جماعت ہے جس میں تمام قومیتوں سے تعلق رکھنے والے لوگ شامل ہیں۔ افتخار اکبر رندھاوا نے کہا کہ ایم کیو ایم چاہتی ہے کہ ملک میں کرپشن کا خاتمہ ہو اور 98 فیصد عوام کی حکمرانی قائم ہو اور جب بھی ایم کیو ایم ملک بھر میں اپنی سیاسی سرگرمیوں کا آغاز کرتی ہے تو بعض قوتیں ایم کیو ایم کے خلاف منفی پروپیگنڈہ اور بے بنیاد الزامات لگانا شروع کر دیتی ہیں۔ آخر میں افطار و ڈنر کی تقریب کے انعقاد پر شرکاء نے متحدہ قومی موومنٹ کے قائد جناب الطاف حسین کا شکریہ بھی ادا کیا۔

پیرسید فرزند علی شاہ جیلانی آف رانی پور کی والدہ کے انتقال پر رابطہ کمیٹی کا اظہار افسوس

کراچی:۔۔۔۔۔ 25 اگست، 2011ء

متحدہ قومی موومنٹ کی رابطہ کمیٹی نے پیرسید فرزند علی شاہ جیلانی آف رانی پور کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے پیرسید فرزند علی شاہ جیلانی سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین)

نامور قانون دان پیر سٹر محمد رضی چنائے کو قتل کرنے پر رابطہ کمیٹی کا اظہار مذمت

واقعہ میں ملوث دہشت گردوں کو گرفتار کیا جائے

کراچی:۔۔۔۔۔ 25 اگست، 2011ء

متحدہ قومی موومنٹ کی رابطہ کمیٹی نے کراچی کے علاقے ڈیفنس میں مسلح دہشت گردوں کی جانب سے دفتر میں گھس کر نامور قانون دان بریسٹر محمد رضی چنائے کو فائرنگ کر کے قتل کرنے کی سخت ترین الفاظ میں مذمت کی ہے اور مطالبہ کیا ہے کہ محمد رضی چنائے کے قتل میں ملوث دہشت گردوں کو گرفتار کیا جائے۔ ایک بیان میں رابطہ کمیٹی نے وکیل محمد رضی چنائے کے بہیمانہ قتل پر وکلاء برادری کی جانب سے جمعہ کے روز عدالتوں میں ہڑتال کی مکمل حمایت کا اعلان کرتے ہوئے سوگوار لواحقین اور وکلاء برادری سے دلی ہمدردی اور تعزیت کا اظہار کیا اور انہیں صبر کی تلقین کی۔ رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 25 اگست، 2011ء

متحدہ قومی موومنٹ کی رابطہ کمیٹی نے ایم کیو ایم اورنگی سیلٹر یونٹ B-121 کے کارکن سید محمد محی الدین کی اہلیہ شازیہ محی الدین اور ایم کیو ایم عوامی مسائل کمیٹی کے رکن سید ممتاز علی کی والدہ محترمہ شہزادی بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

